



ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව

ජාතික විගණන (සංශෝධන)

2018 අංක 19 දරන ජාතික විගණන පනත සංශෝධනය කිරීම සඳහා වූ
පනත් කෙටුම්පතකි

අධිකරණ සහ ජාතික ඒකාබද්ධතා අමාත්‍යතුමා විසින්
2025 ජූලි මස 08 වන දින ඉදිරිපත් කරන ලදී

(ගැසට් පත්‍රයේ පළ කළේ 2025 ජූනි මස 23 වන දින)

මුද්‍රණය කිරීමට පාර්ලිමේන්තුව විසින් නියෝග කරන ලදී

[25 වන පනත් කෙටුම්පත]

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී
කොළඹ 5, රජයේ ප්‍රකාශන කාර්යාංශයෙන් මිල දී ලබාගත හැක

මිල : රු. 86.50

තැපැල් ගාස්තුව : රු. 150.00

මෙම පනත් කෙටුම්පත www.documents.gov.lk වෙබ් අඩවියෙන් බාගත කළ හැක.



නීතිය බලපෑමේ ප්‍රකාශය

2 වන වගන්තිය: මේ වගන්තිය මගින් (මෙහි මින් මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) 2018 අංක 19 දරන ජාතික විගණන පනතේ 7 වන වගන්තිය සංශෝධනය කරනු ලබන අතර, සංශෝධිත පරිදි වගන්තියේ නීතිය බලපෑම වන්නේ, විගණනය කරනු ලබන ආස්ථිත්වයක විගණනයක් සිදු කිරීමේ දී විගණකාධිපතිවරයා විසින් සොයා ගනු ලබන වංචාවක්, දූෂණයක් හෝ සාවද්‍ය පරිහරණයක් සම්බන්ධයෙන් නීතිමය ක්‍රියාමාර්ග ගැනීම සඳහා නීතිය ක්‍රියාත්මක කිරීමේ ආයතනයක් වෙත පැමිණිලි කිරීම සඳහා අවශ්‍ය විධිවිධාන සැලැස්වීම වේ.

3 වන වගන්තිය: මේ වගන්තිය මගින් ප්‍රධාන ප්‍රඥප්තියේ 9 වන වගන්තිය සංශෝධනය කරනු ලබන අතර, සංශෝධිත පරිදි වගන්තියේ නීතිය බලපෑම වන්නේ, එම වගන්තියේ (අ) වන ඡේදයේ අදාළ වීම ප්‍රධාන ප්‍රඥප්තියේ 21 වන වගන්තිය යටතේ පත් කරනු ලබන අධිකාර සමාලෝචන කමිටුව වෙත ද ව්‍යාප්ත කිරීම වේ.

4 වන වගන්තිය: මේ වගන්තිය මගින් ප්‍රධාන ප්‍රඥප්තියේ 11 වන වගන්තිය සංශෝධනය කරනු ලබන අතර, සංශෝධිත පරිදි වගන්තියේ නීතිය බලපෑම වන්නේ, එම වගන්තියේ විධිවිධාන අදාළ වීම එක් එක් විගණනය කරනු ලබන ආස්ථිත්වයේ ප්‍රධාන ගණන් දීමේ නිලධාරියා වෙත සහ ගණන් දීමේ නිලධාරියා වෙත ද ව්‍යාප්ත කිරීම සහ වාර්ෂික විස්තරාත්මක කළමනාකරණ විගණන වාර්තාව ඉදිරිපත් කළ යුතු කාලසීමාව මාස පහක සිට මාස හයක් දක්වා දීර්ඝ කිරීම වේ.

5 වන වගන්තිය: මේ වගන්තිය මගින් ප්‍රධාන ප්‍රඥප්තියේ 18 වන වගන්තිය සංශෝධනය කරනු ලබන අතර, සංශෝධිත පරිදි වගන්තියේ නීතිය බලපෑම වන්නේ, එම වගන්තිය යටතේ අය කරනු ලබන විගණන ගාස්තුවෙන් සියයට පහළොවකට සමාන මුදලක් අඩු කිරීම සඳහා සහ එම මුදල 37 වන වගන්තිය යටතේ පිහිටුවන ලද විගණන අරමුදල වෙත බැර කිරීම සඳහා විගණකාධිපතිවරයා වෙත හැකියාව ලබා දීම වේ.

6 වන වගන්තිය: මේ වගන්තිය මගින් ප්‍රධාන ප්‍රඥප්තියේ 19 වන වගන්තිය සංශෝධනය කරනු ලබන අතර, සංශෝධිත පරිදි වගන්තියේ නීතිය බලපෑම වන්නේ -

- (අ) විගණනය කරනු ලබන ආස්ථිත්වයක යම් ගනුදෙනුවක යම් ඌනතා මුදලක් හෝ පාඩු මුදලක් මත අධිකාරයක් පැනවීම සඳහා අධිකාර සමාලෝචන කමිටුව වෙත නිර්දේශ සිදු කිරීමට විගණකාධිපතිවරයා වෙත බලය පැවරීම;
- (ආ) විගණකාධිපතිවරයා විසින් කරනු ලබන නිර්දේශ සලකා බැලීම සඳහා සහ අධිකාරයක් වශයෙන් පැනවිය යුතු මුදල තීරණය කිරීම සඳහා අධිකාර සමාලෝචන කමිටුව වෙත බලය පැවරීම; සහ
- (ඇ) අධිකාර මුදල තීරණය කිරීමේ දී සහ එම අධිකාර මුදල අය කර ගැනීමේ දී අධිකාර සමාලෝචන කමිටුව විසින් අනුගමනය කරනු ලැබිය යුතු කාර්ය පටිපාටිය නිශ්චිතව දැක්වීම,

වේ.

7 වන වගන්තිය: මේ වගන්තිය මගින් ප්‍රධාන ප්‍රඥප්තියේ 20 වන වගන්තිය ඉවත් කරනු ලබන අතර, එම සංශෝධනය ප්‍රධාන ප්‍රඥප්තියට 6 වන වගන්තිය සහ 8 වන වගන්තිය මගින් කරන ලද සංශෝධනයට ආනුෂංගික වේ.

8 වන වගන්තිය: මේ වගන්තිය මගින් ප්‍රධාන ප්‍රඥප්තියේ 21 වන වගන්තිය සංශෝධනය කරනු ලබන අතර, සංශෝධිත පරිදි වගන්තියේ නීතිය බලපෑම වන්නේ, අධිභාර සමාලෝචන කමිටුව පත් කිරීම සඳහා සහ එහි සංයුක්තිය නිශ්චිතව දැක්වීම සඳහා ප්‍රධාන ප්‍රඥප්තියට විධිවිධාන ඇතුළත් කිරීම වේ.

9 වන වගන්තිය: මේ වගන්තිය මගින් ප්‍රධාන ප්‍රඥප්තියට 21අ, 21ආ, 21ඇ, 21ඈ, 21ඉ සහ 21ඊ අලුත් වගන්ති ඇතුළත් කරනු ලබන අතර, අලුත් වගන්තිවල නීතිය බලපෑම වන්නේ, අධිභාර සමාලෝචන කමිටුවේ සාමාජිකයකු වීම සඳහා වන නුසුදුසුකම්, එම සාමාජිකයන්ගේ ධුරයේ ධුර කාලය, එම සාමාජිකයන්ගේ ධුරයන් හිස් වීම, එම කමිටුවේ රැස්වීම් සහ ගණපුරණය, එම සාමාජිකයන්ගේ පාරිශ්‍රමික සම්බන්ධයෙන් විධිවිධාන සැලැස්වීම සහ කමිටුවේ රැස්වීම් සඳහා ප්‍රවීණයන්ට ආරාධනා කිරීම සඳහා එම කමිටුවට බලය පැවරීම වේ.

10 වන වගන්තිය: මේ වගන්තිය මගින් ප්‍රධාන ප්‍රඥප්තියේ 22 වන වගන්තිය සංශෝධනය කරනු ලබන අතර, එම සංශෝධනය ප්‍රධාන ප්‍රඥප්තියට 2 වන වගන්තිය මගින් කරන ලද සංශෝධනයට ආනුෂංගික වේ.

11 වන වගන්තිය: මේ වගන්තිය මගින් ප්‍රධාන ප්‍රඥප්තියේ 23 වන වගන්තිය සංශෝධනය කරනු ලබන අතර, එම සංශෝධනය ප්‍රධාන ප්‍රඥප්තියට 6 වන වගන්තිය සහ 7 වන වගන්තිය මගින් කරන ලද සංශෝධනයට ආනුෂංගික වේ.

12 වන වගන්තිය: මේ වගන්තිය මගින් ප්‍රධාන ප්‍රඥප්තියේ 38 වන වගන්තිය සංශෝධනය කරනු ලබන අතර, එම සංශෝධනය ප්‍රධාන ප්‍රඥප්තියට 2 වන වගන්තිය මගින් කරන ලද සංශෝධනයට ආනුෂංගික වේ.

13 වන වගන්තිය: මේ වගන්තිය මගින් ප්‍රධාන ප්‍රඥප්තියේ 42 වන වගන්තිය සංශෝධනය කරනු ලබන අතර, සංශෝධිත පරිදි වගන්තියේ නීතිය බලපෑම වන්නේ, එම වගන්තිය යටතේ වරදක් සිදු කරන තැනැත්තකු මත පැනවිය යුතු දඬුවම වැඩි කිරීම වේ.

14 වන වගන්තිය: මේ වගන්තිය මගින් ප්‍රධාන ප්‍රඥප්තියේ 43 වන වගන්තිය සංශෝධනය කරනු ලබන අතර, සංශෝධිත පරිදි වගන්තියේ නීතිය බලපෑම වන්නේ, එම වගන්තිය යටතේ වරදක් සිදු කරන තැනැත්තකු මත පැනවිය යුතු දඬුවම වැඩි කිරීම වේ.

15 වන වගන්තිය: මේ වගන්තිය මගින් ප්‍රධාන ප්‍රඥප්තියේ 55 වන වගන්තිය සංශෝධනය කරනු ලබන අතර, සංශෝධිත පරිදි වගන්තියේ නීතිය බලපෑම වන්නේ, “රජයේ ගිණුම් පිළිබඳ කාරක සභාව”, “පොදු ව්‍යාපාර පිළිබඳ කාරක සභාව” සහ “ශ්‍රී ලංකා වරලත් ගණකාධිකාරීන්ගේ ආයතනය” යන යෙදුම් සඳහා අලුත් අර්ථ නිරූපණ ඇතුළත් කිරීම සඳහා විධිවිධාන සැලැස්වීම වේ.

2018 අංක 19 දරන ජාතික විගණන පනත සංශෝධනය කිරීම
සඳහා වූ පනතකි

1. මේ පත 2025 අංක දරන ජාතික විගණන (සංශෝධන) ලුහුඬු නාමය පත යනුවෙන් හඳුන්වනු ලැබේ.

5 2. (මෙහි මින් මතු “ප්‍රධාන ප්‍රඥප්තිය” යනුවෙන් සඳහන් 2018 අංක 19 කරනු ලබන) 2018 අංක 19 දරන ජාතික විභාග පනතේ දරන පනතේ 7 වන වගන්තිය, ඒ වගන්තියේ (5) වන උපවගන්තියට ඉක්බිතිව 7 වන වගන්තිය ම පහත දැක්වෙන අලුත් උපවගන්ති එකතු කිරීමෙන් මෙයින් සංශෝධනය කරනු ලැබේ:-

10 “(6) (7) වන සහ (8) වන උපවගන්තිවල විධිවිධාන
සලස්වා ඇති ආකාරයට හැර, යම් විගණනය කරනු
ලබන ආස්ථිතයක් සම්බන්ධයෙන් විගණනයක්
සිදු කරන අවස්ථාවක දී, යම් ලිඛිත නීතියකට
පටහැනිව කරන ලද යම් ගනුදෙනුවක දී යම්
15 වංචාවක්, දූෂණයක් හෝ සාවද්‍ය පරිහරණයක්
සිදුවී ඇති බවට විශ්වාස කිරීමට විගණකාධිපතිවරයාට
හෝ ඔහුගේ අධිකාරයලත් කවර හෝ තැනැත්තකුට
සාධාරණ හේතු පවතින අවස්ථාවක දී, නීතිමය
ක්‍රියාමාර්ග ගැනීම සඳහා නීතිය ක්‍රියාත්මක කිරීමේ
20 ආයතනයක් වෙත වහාම පැමිණිල්ලක් ඉදිරිපත්
කිරීමට විගණකාධිපතිවරයා විසින් විගණනය කරනු
ලබන ආස්ථිතයේ ප්‍රධාන ගණන් දීමේ නිලධරයා
වෙත දැනුම් දෙනු ලැබිය යුතු ය.

25 (7) වංචාව, දූෂණය හෝ සාවද්‍ය පරිහරණය පිළිබඳව වන චෝදනාව ප්‍රධාන ගණන් දීමේ නිලධරයාට එරෙහිව වන අවස්ථාවක, නීතිමය ක්‍රියාමාර්ග ගැනීම සඳහා නීතිය ක්‍රියාත්මක කිරීමේ

ජාතික විගණන (සංශෝධන)

ආයතනයක් වෙත වහාම පැමිණිල්ලක් ඉදිරිපත් කිරීමට විගණකාධිපතිවරයා විසින් අමාත්‍ය මණ්ඩලයේ ලේකම්වරයා වෙත දැනුම්දෙනු ලැබිය යුතු ය.

- 5 (8) විගණකාධිපතිවරයාගෙන් එවැනි නිවේදනයක් ලැබීමෙන් පසුව, නීතිය ක්‍රියාත්මක කිරීමේ ආයතනයක් වෙත වහාම පැමිණිල්ලක් ඉදිරිපත් කිරීම සහ (6) වන උපවගන්තිය හෝ (7) වන උපවගන්තිය යටතේ ඉදිරිපත් කරන ලද පැමිණිලි විභාග කිරීමේ ප්‍රගතිය පිළිබඳව, කලින් කල, විගණකාධිපතිවරයා වෙත වාර්තා කිරීම, අවස්ථාවෝචිත පරිදි, විගණනය කරනු ලබන ආස්ථිතයේ ප්‍රධාන ගණන් දීමේ නිලධාරියාගේ හෝ අමාත්‍ය මණ්ඩල ලේකම්වරයාගේ වගකීම විය යුතු ය.”.
- 10
- 15

3. ප්‍රධාන ප්‍රඥප්තියේ 9 වන වගන්තියේ (1) වන උපවගන්තියේ (අ) වන ඡේදය ඉවත් කර ඒ වෙනුවට පහත දැක්වෙන ඡේදය ප්‍රඥප්තියේ 9 වන වගන්තිය ආදේශ කිරීමෙන් එම වගන්තිය මෙයින් සංශෝධනය කරනු ලැබේ:-

ප්‍රධාන ප්‍රඥප්තියේ 9 වන වගන්තිය සංශෝධනය කිරීම

- 20 “(අ) පාර්ලිමේන්තුවේ ඉල්ලීමක් මත, 19 වන වගන්තියේ (1) වන උපවගන්තිය යටතේ විගණකාධිපතිවරයා විසින් සිදු කරනු ලබන නිර්දේශ සලකා බැලීමේ දී අධිභාර සමාලෝචන කමිටුවේ ඉල්ලීමක් හෝ අධිකරණ නියෝගයක් මගින් හෝ (ආ) වන ඡේදයට යටත්ව යම් ලිඛිත නීතියක විධිවිධාන බලාත්මක කිරීම සඳහා හැර, යම් තොරතුරක් හෙළිදරව් කරන ලෙස යම් තැනැත්තකු විසින් බලපෑම් කරනු ලැබීමට ලක් නොවිය යුතු ය;”.
- 25

- 30 4. ප්‍රධාන ප්‍රඥප්තියේ 11 වන වගන්තියේ (2) වන උපවගන්තියේ “මාස පහක් ඇතුළත එක් එක් විගණනය කරන ලද ආස්ථිතයන්හි පාලක මණ්ඩලයට” යන වචන වෙනුවට, “මාස හයක් ඇතුළත, අවස්ථාවෝචිත පරිදි, එක් එක් විගණනය කරනු ලබන ආස්ථිතයේ ප්‍රධාන ගණන් දීමේ නිලධාරියාට, ගණන්
- ප්‍රධාන ප්‍රඥප්තියේ 11 වන වගන්තිය සංශෝධනය කිරීම

ජාතික විගණන (සංශෝධන)

දීමේ නිලධාරියාට හෝ පාලක මණ්ඩලයට” යන වචන ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

5. ප්‍රධාන ප්‍රඥප්තියේ 18 වන වගන්තියේ (3) වන උපවගන්තියේ “විගණනය සිදු කිරීමේ දී වැය වූ මුදල අඩු කර,” ප්‍රධාන ප්‍රඥප්තියේ 18 වන වගන්තිය සහ 37 වන වගන්තිය යටතේ පිහිටුවන ලද විගණන අරමුදලට බැර සංශෝධනය කිරීම කළ යුතු මුදල වන එම ගාස්තුවෙන් සියයට පහළොවක මුදල අඩු කර,” යන වචන සහ ඉලක්කම් ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

10 6. ප්‍රධාන ප්‍රඥප්තියේ 19 වන වගන්තිය පහත දැක්වෙන පරිදි ප්‍රධාන ප්‍රඥප්තියේ 19 වන වගන්තිය සංශෝධනය කිරීම මෙයින් සංශෝධනය කරනු ලැබේ:-

(1) එහි (1) වන උපවගන්තියේ (අ) වන ඡේදය ඉවත් කර ඒ වෙනුවට පහත දැක්වෙන ඡේදය ආදේශ කිරීමෙන්:-

15 “(අ) වෙනත් යම් ලිඛිත නීතියක අන්‍යාකාරයෙන් විශේෂිතව විධිවිධාන සලස්වා ඇතිනම් මිස, යම් විගණනය කරනු ලබන ආස්ථිතායක යම් ගනුදෙනුවක් යම් ලිඛිත නීතියකට පටහැනිව සිදු කර ඇති බවටත් එම

20 ගනුදෙනුවට සම්බන්ධ තැනැත්තන්ගේ වංචාවක්, දූෂණයක් හෝ සාවද්‍ය පරිහරණයක් හේතු කොට ගෙන යම් ඌනතාවක් හෝ පාඩුවක් සිදු වී ඇති බවටත් විශ්වාස කිරීමට විගණකාධිපතිවරයාට සාධාරණ හේතු පවතින අවස්ථාවක දී, එම

25 විගණනය කරනු ලබන ආස්ථිතායකයේ එම ගනුදෙනුවේ දී සිදු වූ යම් ඌනතාවයක හෝ පාඩුවක වටිනාකම මත අධිභාරයක් පැනවීම සඳහා, 21 වන වගන්තිය යටතේ පත් කරනු

30 ලබන අධිභාර සමාලෝචන කමිටුව වෙත විගණකාධිපතිවරයා විසින් ස්වකීය නිර්දේශ සිදු කරනු ලැබිය යුතු ය.”;

ජාතික විගණන (සංශෝධන)

(2) එහි (2) වන උපවගන්තිය ඉවත් කිරීමෙන්;

(3) එහි (3) වන උපවගන්තියේ -

5

(අ) “විගණනය කරනු ලබන ආස්ථිත්‍යයේ ප්‍රධාන ගණන් දීමේ නිලධරයා විසින් ආපසු අය කර ගනු ලැබිය යුතු මුදල් ප්‍රමාණය අය කර ගැනීමේ දී පහත දැක්වෙන කාර්ය පටිපාටිය අනුගමනය කරනු ලැබිය යුතු ය:” යන වචන වෙනුවට, “ විගණකාධිපතිවරයා විසින් සිදු කරනු ලබන නිර්දේශ මත ස්වකීය තීරණය ගැනීමේ දී අධිකාර සමාලෝචන කමිටුව විසින් පහත දැක්වෙන කාර්යය පටිපාටිය අනුගමනය කරනු ලැබිය යුතු ය:” යන වචන ආදේශ කිරීමෙන්;

10

15

(ආ) එහි (අ) වන ඡේදයේ “(1) වන සහ (2) වන උපවගන්ති” යන වචන සහ ඉලක්කම්වල සිට ආරම්භව එම ඡේදය අවසානය දක්වා වූ වචන සහ ඉලක්කම් ඉවත් කර ඒ වෙනුවට, “(1) වන උපවගන්තිය සම්බන්ධයෙන් ලිඛිතව කරුණු දක්වමින් නියෝජන ඉදිරිපත් කිරීම සඳහා එම තැනැත්තාට අවස්ථාවක් ලබා දිය යුතු ය.” යන වචන සහ ඉලක්කම් ආදේශ කිරීමෙන්;

20

(ඇ) එහි (අ) වන ඡේදයට ඉක්බිතිව ම පහත දැක්වෙන අලුත් ඡේදය ඇතුළත් කිරීමෙන්:-

25

“(අඅ) අවශ්‍ය අවස්ථාවල දී, තීරණය ගැනීමට පෙරාතුව ස්වකීය නිර්දේශය සම්බන්ධයෙන් වි ග ඣ කා ධි ප ති ව ර යා ගෙ න් වැඩිදුරටත් වූ පැහැදිළිකර ගැනීම් හෝ ලේඛන ඉල්ලා සිටිනු ලැබිය යුතු ය;”;

30

(ඈ) එහි (ඇ) වන ඡේදයේ “ප්‍රධාන ගණන් දීමේ නිලධරයා” යන වචන වෙනුවට “අධිකාර සමාලෝචන කමිටුව” යන වචන ආදේශ කිරීමෙන්;

35

(ඉ) එහි (ඉ) වන ඡේදයේ “(ආ) සහ (ඇ) ඡේද යටතේ ප්‍රධාන ගණන් දීමේ නිලධරයා විසින්

ජාතික විගණන (සංශෝධන)

ගනු ලබන තීරණය, උණනාවයට හෝ පාඩුවට වගකිව යුතු එක් එක් තැනැත්තන්ට, පහත සඳහන් කරුණු විශේෂිතව සඳහන් කරමින් අධිභාර සහතිකයක් නිකුත් කිරීම මගින් දැනුම් දෙනු ලැබිය යුතු ය:-” යන වචන වෙනුවට “(ආ) සහ (ඇ) වන ඡේද යටතේ වන අධිභාර සමාලෝචන කමිටුවේ තීරණය, උණනාවයට හෝ පාඩුවට වගකිව යුතු එක් එක් තැනැත්තන්ට, පහත සඳහන් කරුණු විශේෂිතව සඳහන් කරමින් අධිභාර සහතිකයක් නිකුත් කිරීම මගින් එම විගණනය කරනු ලබන ආස්ථිත්‍යයේ ප්‍රධාන ගණන් දීමේ නිලධරයා මගින් නොපමාව සන්නිවේදනය කරනු ලැබිය යුතු ය:-” යන වචන ආදේශ කිරීමෙන්;

(4) එහි (3) වන උපවගන්තියට ඉක්බිතිව ම පහත දැක්වෙන අලුත් උපවගන්ති ඇතුළත් කිරීමෙන්:-

“(3අ) ප්‍රධාන ගණන් දීමේ නිලධරයකු මත අධිභාරයක් පැනවීමට අධිභාර සමාලෝචන කමිටුව විසින් තීරණය කරනු ලබන අවස්ථාවක, එහි නිශ්චිතව දක්වා ඇති තොරතුරු නිශ්චිතව දක්වමින් අධිභාර සහතිකය නිකුත් කරමින්, අධිභාර සමාලෝචන කමිටුව විසින් (3) වන උපවගන්තිය යටතේ වූ ස්වකීය තීරණය අමාත්‍ය මණ්ඩලයේ ලේකම්වරයා මගින් සන්නිවේදනය කිරීම කරනු ලැබිය යුතු ය.

(3ආ) අධිභාර සමාලෝචන කමිටුවේ තීරණය මගින් යම් තැනැත්තකු අතෘප්තියට පත්වන අවස්ථාවක මේ වගන්තියේ (3) වන උපවගන්තියේ (ඉ) වන ඡේදය යටතේ හෝ (3අ) වන උපවගන්තිය යටතේ වන සන්නිවේදනය නිකුත් කළ දින සිට වැඩකරන දින තිහක් ඇතුළත ඔහු විසින් අභියාචනාධිකරණය වෙත අභියාචනය කරනු ලැබිය හැකි ය.

ජාතික විගණන (සංශෝධන)

5 (3ඇ) අභියාචනාධිකරණයේ නියෝගය, අවස්ථාවෝචිත පරිදි, අමාත්‍ය මණ්ඩලයේ ලේකම්වරයා විසින් හෝ විගණනය කරනු ලබන ආස්ථිතයේ ප්‍රධාන ගණන් දීමේ නිලධරයා විසින් අධිභාර සමාලෝචන කමිටුව වෙත සහ විගණකාධිපතිවරයා වෙත ලිඛිතව සන්නිවේදනය කරනු ලැබිය යුතු ය.”;

10 (5) එහි (4) වන උපවගන්තියේ, “විගණනය කරනු ලබන ආස්ථිතයේ ප්‍රධාන ගණන් දීමේ නිලධරයා විසින්” යන වචන වෙනුවට “අවස්ථාවෝචිත පරිදි, අමාත්‍ය මණ්ඩලයේ ලේකම්වරයා විසින් හෝ එම විගණනය කරනු ලබන ආස්ථිතයේ ප්‍රධාන ගණන් දීමේ නිලධරයා විසින්” යන වචන ආදේශ කිරීමෙන්;

15 (6) එහි (4) වන උපවගන්තියට ඉක්බිතිව ම පහත දැක්වෙන අලුත් උපවගන්තිය එකතු කිරීමෙන්:-

20 “(5) (4) වන උපවගන්තියේ නිශ්චිතව දක්වා ඇති කාලසීමාව ඇතුළත අධිභාර සහතිකයේ නිශ්චිතව දක්වා ඇති මුදල අයකර ගැනීමට අමාත්‍ය මණ්ඩලයේ ලේකම්වරයා හෝ විගණනය කරනු ලබන ආස්ථිතයේ ප්‍රධාන ගණන් දීමේ නිලධරයා අපොහොසත්වන අවස්ථාවක, එම අපොහොසත්වීම සම්බන්ධයෙන් අධිභාර සමාලෝචන කමිටුව විසින්, අවස්ථාවෝචිත පරිදි, රජයේ ගිණුම් පිළිබඳ කාරක සභාව වෙත හෝ පොදු ව්‍යාපාර පිළිබඳ කාරක සභාව වෙත වාර්තා කළ යුතු ය.”; සහ

25 (7) එම වගන්තියේ පැති සටහන ඉවත් කර ඒ වෙනුවට පහත දැක්වෙන පැති සටහන ආදේශ කිරීමෙන්:-

30 “අධිභාරයක් පැනවීම”.

ජාතික විගණන (සංශෝධන)

7. ප්‍රධාන ප්‍රඥප්තියේ 20 වන වගන්තිය මෙයින් ඉවත් කරනු ලැබේ. ප්‍රධාන ප්‍රඥප්තියේ 20 වන වගන්තිය ඉවත් කිරීම

8. ප්‍රධාන ප්‍රඥප්තියේ 21 වන වගන්තිය මෙයින් ඉවත් කර ඒ වෙනුවට පහත දැක්වෙන වගන්තිය ආදේශ කරනු ලැබේ:- ප්‍රධාන ප්‍රඥප්තියේ 21 වන වගන්තිය ප්‍රතියෝජනය කිරීම

5 “අධිභාර සමාලෝචන කමිටුව පත් කිරීම 21. (1) 19 වන වගන්තිය යටතේ විගණකාධිපතිවරයා විසින් සිදු කරන ලද අධිභාරයක් පැනවීම සම්බන්ධයෙන් වූ සෑම නිර්දේශයක් පිළිබඳවම තීරණයක් ගැනීම සඳහා ව්‍යවස්ථාදායක සභාවේ අනුමතයට යටත්ව ජනාධිපතිවරයා විසින් පත් කරනු ලැබිය යුතු පහත දැක්වෙන සාමාජිකයන් පස් දෙනෙකුගෙන් සමන්විත වන අධිභාර සමාලෝචන කමිටුවක් තිබිය යුතු ය. එනම් -

10

(අ) (මෙහි මින් මතු “සභාපතිවරයා” යනුවෙන් සඳහන් කරනු ලබන) අධිභාර සමාලෝචන කමිටුවේ සභාපතිවරයා විය යුතු විශ්‍රාමලත් ශ්‍රේෂ්ඨාධිකරණ විනිශ්චයකාරවරයකු හෝ විශ්‍රාමලත් අභියාචනාධිකරණ විනිශ්චයකාරවරයකු;

15

(ආ) විගණනය, නීතිය, රාජ්‍ය මූල්‍ය කළමනාකරණය, රාජ්‍ය පරිපාලනය සහ ඉංජිනේරු විද්‍යාව යන ක්ෂේත්‍රවලින් එක් ක්ෂේත්‍රයක හෝ ඊට වැඩි ක්ෂේත්‍රයන්හි ප්‍රවීණත්වයක් සහිත තැනැත්තන් අතරින් සාමාජිකයන් තිදෙනකු; සහ

20

(ඇ) ශ්‍රී ලංකා වරලත් ගණකාධිකාරීවරයන්ගේ ආයතනය විසින් නම් කරනු ලබන සාමාජිකයකු.

25

(2) ජාතික විගණන කාර්යාලයේ සහ ශ්‍රී ලංකා රාජ්‍ය විගණන සේවයේ සාමාජිකයන් අධිභාර

ජාතික විගණන (සංශෝධන)

සමාලෝචන කමිටුවේ සාමාජිකයන් වශයෙන් පත්වීම සඳහා සුදුසුකම් නොලබන්නේ ය. විගණකාධිපතිවරයා අධිභාර සමාලෝචන කමිටුවේ සාමාජිකයකු නොවිය යුතු ය. අධිභාර සමාලෝචන කමිටුව විගණකාධිපතිවරයාගෙන් ස්වාධීනව ක්‍රියා කරනු ලැබිය යුතු ය.

5

(3) පත් කරනු ලබන දිනය වන විට වයස අවුරුදු හැත්තෑවට එළඹ ඇති තැනැත්තකු අධිභාර සමාලෝචන කමිටුවේ සාමාජිකයකු වශයෙන් පත් කිරීම සඳහා සුදුසුකම් නොලබන්නේ ය.

10

(4) (1) වන, (2) වන සහ (3) වන උපවගන්තිවල විධිවිධානවලට යටත්ව, ජනාධිපතිවරයා විසින්, මේ පනත ක්‍රියාත්මක වන දින සිට මාස තුනක් ඇතුළත හෝ අධිභාර සමාලෝචන කමිටුවේ පුරප්පාඩුවක් ඇති වීමේ දින සිට මාස තුනක් ඇතුළත (1) වන උපවගන්තියේ (අ) වන, (ආ) වන සහ (ඇ) වන ඡේද යටතේ පත් කිරීමට නියමිත සාමාජිකයන් පිළිබඳව ව්‍යවස්ථාදායක සභාව වෙත ස්වකීය නිර්දේශය ඉදිරිපත් කරනු ලැබිය යුතු ය.

15

(5) ව්‍යවස්ථාදායක සභාව විසින්, ජනාධිපතිවරයාගේ නිර්දේශය ලැබීමේ දින සිට දින දාහතරක් ඇතුළත, නිර්දේශය අනුමත කිරීම හෝ අනුමත නොකිරීම කරනු ලැබිය යුතු ය.

20

(6) ජනාධිපතිවරයා විසින්, ව්‍යවස්ථාදායක සභාවේ අනුමතය ලැබීමේ දින සිට දින දාහතරක් ඇතුළත, අධිභාර සමාලෝචන කමිටුවේ සාමාජිකයන් පත් කරනු ලැබිය යුතු ය.”.

25

9. ප්‍රධාන ප්‍රඥප්තියේ 21 වන වගන්තියට ඉක්බිතිව ම පහත දැක්වෙන අලුත් වගන්ති මෙයින් ඇතුළත් කරනු ලබන අතර එම වගන්ති එම ප්‍රඥප්තියේ 21අ, 21ආ, 21ඇ, 21ඈ, 21ඉ සහ 21ඊ වන වගන්ති වශයෙන් බලාත්මක විය යුතු ය:-

30

ප්‍රධාන ප්‍රඥප්තියට 21අ, 21ආ, 21ඇ, 21ඈ, 21ඉ සහ 21ඊ වන අලුත් වගන්ති ඇතුළත් කිරීම

ජාතික විගණන (සංශෝධන)

“අධිභාර
සමාලෝචන
කමිටුවේ
සාමාජිකයකු
වීම සඳහා
වන
නුසුදුසුකම්

21අ. තැනැත්තකු -

5

(අ) පාර්ලිමේන්තු මන්ත්‍රීවරයකු වේ නම් හෝ පාර්ලිමේන්තු මන්ත්‍රීවරයකු බවට පත් වේ නම් හෝ යම් පළාත් සභාවක මන්ත්‍රීවරයකු වේ නම් හෝ යම් පළාත් සභාවක මන්ත්‍රීවරයකු බවට පත් වේ නම් හෝ පළාත් පාලන ආයතනයක සභිකයකු වේ නම් හෝ පළාත් පාලන ආයතනයක සභිකයකු බවට පත් වේ නම්;

10

(ආ) ශ්‍රී ලංකාවේ පුරවැසියකු නොවේ නම් හෝ ශ්‍රී ලංකාවේ පුරවැසියකු වීම අවසන් වේ නම්;

15

(ඇ) ශ්‍රී ලංකාවේ හෝ වෙනත් යම් රටක බලපවත්නා වූ යම් නීතියක් යටතේ සිහිවිකල් තැනැත්තකු බවට අනාවරණය වේ නම් හෝ එසේ සිහිවිකල් තැනැත්තකු බවට ප්‍රකාශයට පත්ව ඇත්නම්;

20

(ඈ) ශ්‍රී ලංකාවේ හෝ වෙනත් යම් රටක යම් නීතියක් යටතේ වස්තුබංගත්වයට පත් වූ හෝ බුන්වත්භාවයට පත් වූ තැනැත්තකු වශයෙන් ප්‍රකාශයට පත් කර ඒ වස්තුබංගත්වයෙන් හෝ බුන්වත්භාවයෙන් නිදහස් නොකළ තැනැත්තකු වේ නම්;

25

(ඉ) ශ්‍රී ලංකාවේ හෝ වෙනත් යම් රටක යම් අධිකරණයක් විසින් පනවන ලද බන්ධනාගාරගත කිරීමේ දණ්ඩනයක් ලබමින් සිටින හෝ ලබාගෙන සිටින තැනැත්තකු වේ නම්; හෝ

30

(ඊ) අධිභාර සමාලෝචන කමිටුවේ සාමාජිකයකු වශයෙන් ස්වකීය කර්තව්‍ය ඉටු කිරීම සඳහා බලපෑමක් ඇති විය හැකි යම් මූල්‍යමය හෝ වෙනත් සම්බන්ධතාවක් පවතින තැනැත්තකු වේ නම්,

35

ජාතික විගණන (සංශෝධන)

එවැනි තැනැත්තකු අධිභාර සමාලෝචන කමිටුවේ සාමාජිකයකු ලෙස පත්වීම සඳහා හෝ සාමාජිකයකු වශයෙන් අඛණ්ඩව ක්‍රියා කිරීම සඳහා නුසුදුසු විය යුතු ය.

5 අධිභාර
සමාලෝචන
කමිටුවේ
සාමාජිකයන්ගේ
ධුරවල ධුර
කාලය

21ආ. අධිභාර සමාලෝචන කමිටුවේ සෑම සාමාජිකයකුම ඉල්ලා අස්වීම, මියයෑම හෝ ධුරයෙන් ඉවත් කිරීම හේතුවෙන් කලින් ධුරය හිස් කරන්නේ නම් මිස, ස්වකීය පත්වීමේ දින සිට අවුරුදු තුනක කාලසීමාවක් සඳහා ඔහු ධුර දරනු ලැබිය යුතු අතර ඔහු ධුරයෙන් ඉවත් කරනු නොලැබුවහොත් මිස, අඛණ්ඩ හෝ එසේ නොවන තවදුරටත් වූ වාර එකකට වැඩි නොවන කාලසීමාවක් සඳහා නැවත පත් කිරීම සඳහා ඔහු සුදුස්සකු විය යුතු ය:

10

15

එසේ වුව ද, අධිභාර සමාලෝචන කමිටුවේ සභාපතිවරයාගේ හෝ සාමාජිකයන්ගේ ධුර කාලය අවසන් වන විට, 21 වන වගන්තියේ විධිවිධාන යටතේ අධිභාර සමාලෝචන කමිටුවේ අලුත් සාමාජිකයන් පත් කරනු ලැබ නොමැති නම්, එකී ධුර කාලය අවසන් වන දිනට පෙරාතුව ම වූ දිනයේ ධුර දරන ලද සභාපතිවරයා සහ සාමාජිකයන් අලුත් සාමාජිකයන් පත් කරනු ලබන තෙක් අඛණ්ඩව ධුර දැරිය යුතු ය.

20

25 අධිභාර
සමාලෝචන
කමිටුවේ
සාමාජිකයන්ගේ
ධුර හිස් වීම

21ඇ. (1) අධිභාර සමාලෝචන කමිටුවේ යම් සාමාජිකයකු, ඕනෑම අවස්ථාවක, තත්කාර්යය සඳහා ජනාධිපතිවරයා අමතන ලද ලිපියක් මගින් ස්වකීය ධුරයෙන් ඉල්ලා අස්විය හැකි අතර එම ඉල්ලා අස්වීම ජනාධිපතිවරයා විසින් ලිඛිතව එය පිළිගනු ලබන දින සිට එම ඉල්ලා අස්වීම බලාත්මක විය යුතු ය.

30

(2) රෝගාතුර වීම නිසා, අශක්ෂ්‍යතාවය නිසා හෝ ශ්‍රී ලංකාවෙන් බැහැරව සිටීම නිසා අධිභාර

ජාතික විගණන (සංශෝධන)

5 සමාලෝචන කමිටුවේ යම් සාමාජිකයකුට තාවකාලිකව ස්වකීය ධුරයේ කර්තව්‍ය ඉටු කිරීමට අපොහොසත්වන අවස්ථාවක, ජනාධිපතිවරයා විසින්, 21 වන වගන්තියේ විධිවිධාන සැලකිල්ලට ගෙන, එම සාමාජිකයා වෙනුවට ක්‍රියා කිරීම සඳහා වෙනත් යම් තැනැත්තකු පත් කරනු ලැබිය හැකි ය.

10 (3) අධිභාර සමාලෝචන කමිටුවේ සාමාජිකයකු මියයන, ධුරයෙන් ඉල්ලා අස්වන හෝ ධුරයෙන් ඉවත් කරනු ලබන අවස්ථාවක ජනාධිපතිවරයා විසින්, 21 වන වගන්තියේ විධිවිධාන සැලකිල්ලට ගෙන, එම සාමාජිකයා වෙනුවට ක්‍රියා කිරීම සඳහා වෙනත් තැනැත්තකු පත් කරනු ලැබිය හැකි අතර එසේ පත් කරනු ලබන තැනැත්තා තමා අනුප්‍රාප්ත වන සාමාජිකයාගේ ඉතිරි ධුර කාලය සඳහා ධුර දරනු ලැබිය යුතු ය.

20 (4) ජනාධිපතිවරයා විසින් ලිඛිතව හේතු දක්වමින් සහ ව්‍යවස්ථාදායක සභාවේ පූර්ව අනුමතය සහිතව අධිභාර සමාලෝචන කමිටුවේ යම් සාමාජිකයකු ධුරයෙන් ඉවත් කරනු ලැබිය හැකි ය. ධුරයෙන් ඉවත් කරනු ලැබ ඇති සාමාජිකයකු අධිභාර සමාලෝචන කමිටුවේ සාමාජිකයකු වශයෙන් නැවත පත්වීම සඳහා හෝ අධිභාර සමාලෝචන කමිටුවේ වෙනත් යම් තත්ත්වයකින් සේවය කිරීම සඳහා හෝ සුදුසුකම් නොලබන්නේ ය.

25 අධිභාර සමාලෝචන කමිටුවේ රැස්වීම් සහ ගණපූරණය
30 21ඇ. (1) සභාපතිවරයා අධිභාර සමාලෝචන කමිටුවේ සෑම රැස්වීමකම මූලසූත්‍ර දැරිය යුතු ය. සභාපතිවරයා පැමිණ නොසිටින අවස්ථාවක, පැමිණ සිටින සාමාජිකයන් විසින් ඔවුන් අතරින් එම රැස්වීම සඳහා සභාපතිවරයකු තෝරා පත් කර ගනු ලැබිය යුතු ය.

(2) (අ) අධිභාර සමාලෝචන කමිටුවේ යම් රැස්වීමක දී තීරණයක් ගැනීම සඳහා වන සියලු කාරණා එම රැස්වීමේ පැමිණ සිටින සාමාජිකයන්ගේ බහුතර ඡන්දයෙන් තීරණය කරනු ලැබිය යුතු ය.

ජාතික විගණන (සංශෝධන)

(ආ) යම් රැස්වීමක දී සලකා බලනු ලබන යම් කාරණයක් සම්බන්ධයෙන් සමාන ඡන්ද ප්‍රමාණයන් ලැබී ඇති අවස්ථාවක, එම රැස්වීමේ සභාපතිවරයාට ස්වකීය සාමාන්‍ය ඡන්දයට අමතරව තීරක ඡන්දයක් තිබිය යුත්තේ ය.

5

(3) අධිභාර සමාලෝචන කමිටුවේ යම් පුරප්පාඩුවක් පැවතීමේ හේතුව නිසාම හෝ එහි යම් සාමාජිකයකු පත් කිරීමේ යම් දෝෂයක් පැවතීමේ හේතුව නිසාම පමණක් අධිභාර සමාලෝචන කමිටුවේ ක්‍රියාවක්, තීරණයක් හෝ කටයුත්තක් අවලංගු විය යුතු ලෙස සලකනු නොලැබිය යුතු ය.

10

(4) අධිභාර සමාලෝචන කමිටුවේ යම් රැස්වීමක ගණපුරණය සාමාජිකයන් තිදෙනකු විය යුතු ය.

(5) මේ වගන්තියේ ඉහතින් ම වූ විධිවිධානවලට යටත්ව, අධිභාර සමාලෝචන කමිටුවේ රැස්වීම් සම්බන්ධයෙන් සහ එවැනි රැස්වීම්වල දී සිදු කළ යුතු කටයුතු පිළිබඳ කාර්යය පටිපාටිය අධිභාර සමාලෝචන කමිටුව විසින් නියාමනය කරනු ලැබිය යුතු ය.

15

20 අධිභාර
සමාලෝචන
කමිටුවේ
සාමාජිකයන්ගේ
පාරිශ්‍රමික

21ඉ. අධිභාර සමාලෝචන කමිටුවේ සාමාජිකයන් සඳහා පාර්ලිමේන්තුව විසින් නිශ්චය කරනු ලැබිය හැකි ආකාරයට සහ එවැනි අනුප්‍රමාණ අනුව පාරිශ්‍රමික ගෙවනු ලැබිය යුතු ය.

25

අධිභාර
සමාලෝචන
කමිටුව විසින්
රැස්වීම් සඳහා
ප්‍රවීණයන්ට
ආරාධනා
කිරීම

21ඊ. (1) අධිභාර සමාලෝචන කමිටුව විසින්, අධිභාර සමාලෝචන කමිටුවේ කර්තව්‍ය ඵලදායී ලෙස ඉටු කිරීම සඳහා, අධිභාර සමාලෝචන කමිටුවේ යම් රැස්වීමක දී කටයුතු කරනු ලබන යම් විෂයය කාරණයක් පිළිබඳ ප්‍රවීණතාවයක් ඇති ප්‍රවීණයන්ගේ අදහස් ලබා ගැනීමේ කාර්යය සඳහා, ඒ විෂය කාරණය සම්බන්ධයෙන් ප්‍රවීණතාවයක්

30

ජාතික විගණන (සංශෝධන)

ඇති ප්‍රවීණයන්ගෙන්, අවශ්‍ය යයි සලකන කවර හෝ අවස්ථාවක, අධිභාර සමාලෝචන කමිටුවේ ඒ රැස්වීම සඳහා ආරාධනා කරනු ලැබිය හැකි ය:

5 එසේ වුව ද, ඒ ප්‍රවීණයන්ගේ අදහස් පිළිගැනීමේ හෝ ප්‍රතික්ෂේප කිරීමේ පරම අභිමතය අධිභාර සමාලෝචන කමිටුව සතු විය යුතු ය.

(2) ප්‍රවීණයන්ට, ඡන්දය ප්‍රකාශ කිරීමේ අයිතිවාසිකම නොතිබිය යුතු ය. ”.

10 10. ප්‍රධාන ප්‍රඥප්තියේ 22 වන වගන්තියේ “විගණනය කරනු ලබන ආස්ථිතියේ ප්‍රධාන ගණන් දීමේ නිලධරයා” යන වචන වෙනුවට, “අවස්ථාවෝචිත පරිදි, අමාත්‍ය මණ්ඩලයේ ලේකම්වරයා හෝ විගණනය කරනු ලබන ආස්ථිතියේ ප්‍රධාන ගණන් දීමේ නිලධරයා” යන වචන ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 22 වන වගන්තිය සංශෝධනය කිරීම

15 11. ප්‍රධාන ප්‍රඥප්තියේ 23 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

ප්‍රධාන ප්‍රඥප්තියේ 23 වන වගන්තිය සංශෝධනය කිරීම

20 (1) එහි (1) වන උපවගන්තියේ “එය අය කර ගැනීමට වහාම කටයුතු කිරීම අවශ්‍ය යයි විගණන සේවා කොමිෂන් සභාව සෑහීමට පත්වන අවස්ථාවක දී, 20(1) වගන්තිය යටතේ අභියාචනා කමිටුව ඉදිරියේ හෝ 20(4) වගන්තිය යටතේ අභියාචනාධිකරණයෙහි අභියාචනයක් පවතින්නේ නම් මිස, විගණන සේවා කොමිෂන් සභාව විසින්,” යන වචන සහ ඉලක්කම් වෙනුවට, “එය අයකර ගැනීමට වහාම කටයුතු කිරීම අවශ්‍ය යයි අධිභාර සමාලෝචන කමිටුව සෑහීමට පත්වන අවස්ථාවක 19 වන වගන්තියේ (3ආ) වන උපවගන්තිය යටතේ අභියාචනාධිකරණයෙහි අභියාචනයක් පවතින්නේ නම් මිස, අධිභාර සමාලෝචන කමිටුව විසින්,” යන වචන සහ ඉලක්කම් ආදේශ කිරීමෙන්;

30

ජාතික විගණන (සංශෝධන)

(2) එහි (3) වන උපවගන්තියෙහි -

(අ) (අ) වන ඡේදයේ “විගණන සේවා කොමිෂන් සභාව” යන වචන වෙනුවට, “අධිභාර සමාලෝචන කමිටුව” යන වචන ආදේශ කිරීමෙන්;

5

(ආ) එහි (ආ) වන ඡේදයෙහි “අවස්ථාවෝචිත පරිදි, 20(1) වන වගන්තිය යටතේ අධිභාර අභියාචනා කමිටුව වෙත හෝ 20(4) වගන්තිය යටතේ අභියාචනාධිකරණය වෙත අභියාචනයක් ඉදිරිපත් කර ඇත්නම් මිස,” යන වචන සහ ඉලක්කම් වෙනුවට, “19 වන වගන්තියේ (3ආ) වන උපවගන්තිය යටතේ අභියාචනාධිකරණය වෙත අභියාචනයක් ඉදිරිපත් කර ඇත්නම් මිස,” යන වචන සහ ඉලක්කම් ආදේශ කිරීමෙන්;

10

15

(3) එහි (9) වන උපවගන්තියේ, “විගණන සේවා කොමිෂන් සභාව” යන වචන වෙනුවට, “අධිභාර සමාලෝචන කමිටුව” යන වචන ආදේශ කිරීමෙන්; සහ

20

(4) එහි (10) වන උපවගන්තිය ඉවත් කිරීමෙන්.

12. ප්‍රධාන ප්‍රඥප්තියේ 38 වන වගන්තියේ (1) වන උපවගන්තියේ (ඌ) වන ඡේදය ඉවත් කර ඒ වෙනුවට පහත දැක්වෙන ඡේදය ආදේශ කිරීමෙන්:-

ප්‍රධාන
ප්‍රඥප්තියේ
38 වන වගන්තිය
සංශෝධනය
කිරීම

“(ඌ) 7 වන වගන්තියේ (6) වන උපවගන්තිය හෝ (7) වන උපවගන්තිය යටතේ යම් වංචාවක්, දූෂණයක් හෝ සාවද්‍ය පරිහරණයක් පිළිබඳව විගණකාධිපතිවරයා වෙතින් දැන්වීමක් ලැබී ඇති අවස්ථාවක, නීතිමය ක්‍රියාමාර්ග ගැනීම සඳහා ප්‍රමාදයකින් තොරව නීතිය ක්‍රියාත්මක කිරීමේ ආයතනයක් වෙත පැමිණිල්ලක් ඉදිරිපත් කළ යුතු ය.”.

25

30

ජාතික විගණන (සංශෝධන)

13. ප්‍රධාන ප්‍රඥප්තියේ 42 වන වගන්තියේ “රුපියල් පන්දහසකට නොඅඩු සහ රුපියල් විසිපන්දහසකට නොවැඩි දඩයකට යටත් විය යුතු ය.” යන වචන වෙනුවට, “රුපියල් එක් ලක්ෂයකට නොවැඩි දඩයකට හෝ අවුරුදු එකකට නොවැඩි කාලයක් සඳහා දෙයාකාරයෙන් එක් ආකාරයක බන්ධනාගාරගත කිරීමකට හෝ එකී දඩය සහ බන්ධනාගාරගත කිරීම යන දඬුවම් දෙකටම හෝ යටත් විය යුතු ය.” යන වචන ආදේශ කිරීමෙන් එම වගන්තිය මෙයින් සංශෝධනය කරනු ලැබේ.
14. ප්‍රධාන ප්‍රඥප්තියේ 43 වන වගන්තියේ (1) වන උපවගන්තියේ “රුපියල් පන්දහසකට නොඅඩු සහ රුපියල් විසිපන් දහසකට නොවැඩි දඩයකට යටත් විය යුතු ය.” යන වචන වෙනුවට, “රුපියල් එක් ලක්ෂයකට නොවැඩි දඩයකට හෝ අවුරුදු තුනකට නොවැඩි කාලයක් සඳහා වූ බන්ධනාගාරගත කිරීමකට හෝ එකී දඩය සහ බන්ධනාගාරගත කිරීම යන දඬුවම් දෙකටම හෝ යටත් විය යුතු ය.” යන වචන ආදේශ කිරීමෙන් එම වගන්තිය මෙයින් සංශෝධනය කරනු ලැබේ.
15. ප්‍රධාන ප්‍රඥප්තියේ 55 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-
- (1) “විගණකාධිපතිවරයා” යන අර්ථ නිරූපණයට ඉක්බිතිව ම පහත දැක්වෙන අලුත් අර්ථ නිරූපණය ඇතුළත් කිරීමෙන්:-
- “ “රජයේ ගිණුම් පිළිබඳ කාරක සභාව” සහ “පොදු ව්‍යාපාර පිළිබඳ කාරක සභාව” යන්නෙන් ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුවේ ස්ථාවර නියෝග ප්‍රකාරව පාර්ලිමේන්තුව විසින් පත් කරනු ලබන රජයේ ගිණුම් පිළිබඳ කාරක සභාව සහ පොදු ව්‍යාපාර පිළිබඳ කාරක සභාව අදහස් වේ;” ; සහ
- (2) “තොරතුරු” යන අර්ථ නිරූපණයට ඉක්බිතිව ම පහත දැක්වෙන අලුත් අර්ථ නිරූපණය ඇතුළත් කිරීමෙන්:-

ජාතික විගණන (සංශෝධන)

“ ශ්‍රී ලංකා වරලත් ගණකාධිකාරීන්ගේ ආයතනය”
 යන්නෙන්, 1959 අංක 23 දරන වරලත්
 ගණකාධිකාරීන්ගේ ආයතන පනත
 යටතේ පිහිටුවන ලද ශ්‍රී ලංකා වරලත්
 ගණකාධිකාරීන්ගේ ආයතනය අදහස් වේ;”.

5

16. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක්
 අනනුකූලතාවක් ඇති වුවහොත්, එවිට, සිංහල භාෂා පාඨය ඇති වූ
 විට සිංහල
 භාෂා පාඨය
 බලපැවැත්විය යුතු ය.
 බලපැවැත්විය
 යුතු බව

